


КЫРГЫЗ РЕСПУБЛИКАСЫНЫН БИЛИМ БЕРҮҮ ЖАНА ИЛИМ
МИНИСТРЛИГИ

“НУР” ЖАЛАЛ-АБАД КОЛЛЕДЖИ

СУНУШТАЛДА


“Нур” ЖАКтын мам.тил.б.д.о.б

 Г.Ч. Калдарбекова.

“24” 08 2018-ж.

БЕКТЕМИН

“Нур” ЖАКтын директору

 З.Э. Матанбаева.

“17” 08 2018-ж.



**“Нур” ЖАКтын студенттик тайпалардын кураторлору
жөнүндөгү жобосу**

ЖАЛАЛ-АБАД 2018

“Нур” ЖАКтын студенттик тайпалардын кураторлору жөнүндөгү жобосу

“Нур” ЖАКтын студенттик тайпалардын кураторлору жөнүндөгү жобосу

1. Жалпы жобо

Студент жаштарды тарбиялоо – колледждин ар бир окутуучусунун кесиптик милдети жана коом алдындагы инсандык парзы. Студенттик тайпада жүргүзгөн куратордун иши окутуучунун педагогикалык ишмердүүлүгүнүн составдык бөлүгү болуп эсептелет. Колледжде билим алуу менен кошо тарбиянын түрдүү багыттары боюнча студенттерди инсандык калыптандыруу процесси жүрөт. Ар бир студенттин колледждеги кеңешчиси, жакын адамы – бул куратор. Куратордук жумуш студенттердин сабактарга катышуу жана жетишүү көрсөткүчтөрүн жогорулатат. Куратордук саат тайпадагы студенттерди үзгүлтүксүз тарбиялоонун негизги каражаты катары эсептелинет. Тайпадагы студенттердин күнүмдүк билим алууга болгон мамилеси, таргиби кураторлук саатта жумасына бир жолу жыйынтыкталып, көзөмөлдөнүп турат. Натыйжада студенттердин билим алууга болгон жоопкерчилиги күчөп, андан ары пландуу өнүгүүгө кадам ташталат.

1. Колледждин студенттик тайпадагы ыйгарым укуктуу өкүлү болуп куратор эсептелет. Ал колледждин тарбия иштери боюнча директордун орун басарынын макулдугу тарабынан дайындалып, колледждин директорунун буйругунун негизинде бекитилет;
2. Куратордук жумуш колледждеги окуу-тарбия иштеринин бир бөлүгү болуп эсептелет жана окутуучу тарабынан жекече иш план түзүлүп, ага жоопкерчиликтүү мамиле жасалат;
3. Куратор окуу жылынын башынан баштап билим алуунун мөөнөтү аяктаганга чейин студенттик тайпага бекитилет;
4. Куратордук жумуштун бир бөлүгү катары куратордук саат эсептелет. Ал колледждин окуу жадыбалына жуманын шаршемби күндөрүнө коюлуу аркылуу жумасына бир жолу студенттик тайпада өткөрүлөт;
5. Директордун тарбия иштери боюнча орун басары кураторлордун ишмердүүлүгүн координациялайт, көзөмөлдөйт жана жетектейт;
6. Колледждеги окутуучунун куратордук ишмердүүлүгүн уюштуруу жана ага көзөмөл жүргүзүү тарбия иштер боюнча директордун орун басары тарабынан ишке ашат;
7. Куратор өз ишин директордун бекитүүсүнөн өткөн атайын иш планга ылайык жүргүзөт;
8. Колледж алдында тайпадагы студенттердин тарбиясына, окуу-тартибине болгон жоопкерчиликти куратор өз мойнуна алат.
9. Куратор студенттик тайпага жыл бою жүргүзгөн тарбиялык иштерин куратордук журналга жазып жүрүүгө тийиш. Куратордук журнал отчеттук документ болуп саналат;
10. кураторлорго директор жана директордун тарбия иштери тарабынан сыйлыктар берилип турат;

2. Куратордун милдеттери

1. Колледждин тарбия иштери боюнча окуу жылынын комплекстүү иш планына жана тарбиялык иш чараларынын планына ылайык: окуу жылына иш план түзүү жана бекиттирүү;
2. Студенттик тайпанын окуудагы жана окуудан сырткаркы ишмердүүлүктөрүнө жыл бою көңүл бөлүү. Жумасына бир жолу куратордук саат өтүү;
3. Тайпанын активдерин (староста, сектор башчылары) демократиялык негизде дайындоо;
4. Тайпанын активдери менен тыгыз байланышта болуу жана аларды өз алдынчалыкка үйрөтүү;
5. Тайпанын индивидуалдык өзгөчөлүктөрүн иликтөө: студенттердин жатаканалардагы, үйлөрдөгү турмуштук-жашоо шарттарын, алардын социалдык абалын, кызыгууларын, жүрүм-турумун, бош убактысын эмне менен өткөзөөрүн куратор билүүгө тийиш;
6. Студенттердин сабактарга катышуусун жана жетишүүсүн үзгүлтүксүз көзөмөл кылуу;
7. Сабактарга катышуусу жана жетишүүсү начар студенттердин конкреттүү себептерин аныктоо жана аларга өз убагында жардам көрсөтүп туруу;
8. Студенттер окуу жайына ыңгайлашуусуна (адаптациялануусуна) жакындан жардам берүү;
9. Тайпанын студенттерин окуу планы, колледждин ички тартип эрежелери, экзамен-зачетторду тапшыруулардын эрежелери, билимди баалоонун рейтинг системасы менен тааныштыруу;
10. Өлкөдөгү, колледждеги маанилүү жаңылыктар, буйруктар, мыйзамдар менен тайпанын студенттерин кабардар кылып туруу;
11. Тайпанын студенттерин олимпиадаларга, кароо-сынактарга, спорттук мелдештерге, интеллектуалдык таймаштарга активдүү катыштыруу;
12. Окуудан четтетилген студенттерди кечиктирбестен ата-энесине кабарлоо;
13. Тайпадагы ынтымактуулукту камсыз кылуу. Өзүнүн кызыкчылыгы менен жамааттын кызыкчылыгын айкалыштыра алган жамаатчыл инсанды тарбиялоо;
14. Студенттин жүрүм-турумундагы терс көрүнүштөрдү жоюу;
15. Студенттерди өзүн өзү тарбиялоосуна, өзүнүн үстүнөн иштөөсүнө, бош убактысын пайдалуу нерселерге жумшоосуна усулдук жардам көрсөтүү;
16. Студенттерди Мекенин, колледжин, кесибин сүйүүгө тарбиялоо;
19. Мамлекеттин, колледждин символдорун (гимн, герб, желегин) урматтоого тарбиялоо;
20. Студенттердин дүйнөгө болгон көз караштарын кеңейтүү максатында кураторлук сааттарда саясий, маданий, экономикалык жаңылыктарды, ар түрдүү тарбиялык багыттагы темалар боюнча ангемелешүүлөр, талкуулар, докладдарды уюштуруу;
21. Окуу-тарбия процессинде студенттердин кесиптик билим алуусуна приоритеттүү маани берүү, ошону менен бирге аларды маданияттуулукка, интеллигенттүүлүккө тарбиялоо, коомдогу активдүүлүгүн жана кооздукка болгон табитин өнүктүрүү, коом алдында жарандык өсүп жетилүүсүн жана жоопкерчилигин калыптандыруу;
22. Шаардын жана колледждин коомдук, маданий-массалык иш чараларына тайпаны активдүү катыштыруу;

23. Шаардын маданий жайларына саякат жасоо: музейлерге, кино, театрларга тайпанын студенттерин алып баруу;
24. Ата-энелер менен педагогикалык кызматташуу (ата-энелер чогулушу, кат алышуу ж.б.), аларга студент жөнүндө чыныгы маалыматтарды билдирип туруу;
25. Тайпадагы студенттердин окуу келишим акысын өз убагында төлөтүү;

3. Куратордун укуктары

1. Студенттик тайпанын бардык сабактарына катыша алат. Зарыл учурларда экзамен менен зачеттерго да катышууга укуктуу;
2. Окутуучулардан өзүнүн тайпасындагы студенттердин окуусу, тарбиясы жөнүндө маалымат алууга жана кээ бир студенттерге окуу процессинде өзгөчө жардам көрсөтүүсүн сунуштоого;
4. Студенттин жашоо-шарттарын, тарбиялык иштерин жакшыртуусу боюнча директордун орун басарларына, директорго маселе көтөрүп чыгууга;
5. Студенттердин окуп-тарбиялануусуна, терең билим алуусуна тиешелүү шарттарды түзүү боюнча директордун орун басарларына, директорго кайрылууга;
6. Студенттерди окуудан четтетүү, которулуу, тикелөө боюнча чечим чыгарууга катышууга;
7. Тайпанын активдүү студенттерин колледждин студенттик өзүн өзү башкаруу структурасына сунуштоого;
8. Студенттерге мүнөздөмө жана жүрүм-турумуна баа берүүгө;
9. Тайпанын чогулуштарында студенттерге эскертүү, сөгүш жарыялоого жана окуу келишимдик акыны төлөбөгөн, академиялык карыздары бар, коомго терс жүрүм-турумдардан арылбаган студенттерди окуудан четтетүү тууралуу директорго сунуш берүүгө;

4. Куратордун документтери

1. “Нур” ЖАКтын студенттик тайпалардын кураторлору жөнүндөгү жобо;
2. Куратордук журнал;
3. Тарбиялык иштердин пландары;
4. Куратордук сааттардын темалары;
5. Кыргыз Республикасынын гимни (тексти жана музыкасы);
6. Кыргыз Республикасынын символдору (герб, желеги);
7. Студенттер жөнүндө маалыматтар: аты-жөнү, туулган жылы-күнү, улуту, жарандуулугу, ата-энесинин жашаган жери, телефондору, студенттин жашаган дареги, телефондору;
8. Тайпадагы студенттердин окуу келишимдик акысын төлөгөндүгү жөнүндө маалымат;
9. Ата-энеси жок студенттердин тизмеси;
10. Майып студенттердин тизмеси;
11. Жатаканада жашаган студенттердин тизмеси;
12. Үйлөрдө жашаган студенттердин тизмеси;
13. Үй-бүлөлүү студенттердин тизмеси;
14. Окуунун мыктыларынын тизмеси;
15. Спортсмен, таланттуу студенттердин тизмеси;
16. Жетишүүсү жана катышуусу начар студенттердин тизмеси;
17. Куратордук иштердин отчету.

тузгон: *С.С. Жапарбекова Р.Ч.*